

महाविद्यालयीन व विद्यापीठीय विद्यार्थ्यांसाठी
'सेंट्रल सेक्टर स्कॉम ऑफ स्कॉलरशिप' ही
शिष्यवृत्ती योजना

महाराष्ट्र शासन

उच्च व तंत्र शिक्षण विभाग

शासन निर्णय क्र. शिष्यवृ-२००८/(२५७/०८)/मशि-६

मंत्रालय विस्तार भवन, मुंबई-४०० ०३२.

दिनांक : २२ जानेवारी, २००९

संदर्भ:- १) मानव संसाधन विकास मंत्रालय (उच्च शिक्षण विभाग) केंद्र शासन यांचे क्र. एफ नं.१-१/२००८-एनएस.आय, दिनांक ६ नोव्हेंबर, २००८ चे पत्र

परिपत्रक:- केंद्र शासनाच्या मानव संसाधन विकास मंत्रालयाने दिनांक ६ नोव्हेंबर, २००८ च्या पत्रान्वये महाविद्यालयीन व विद्यापीठातील विद्यार्थ्यांसाठी 'सेंट्रल सेक्टर स्कॉम ऑफ स्कॉलरशिप' ही शिष्यवृत्ती योजना सुरु केली आहे. सदरची योजना सन २००८-०९ पासून अमलात येणार आहे.

या योजनेची ठळक वैशिष्ट्ये खालील प्रमाणे आहेत ;

राज्यातील विविध परीक्षा मंडळातील तसेच सी बी एस ई (CBSE) आणि आय सी एस ई (ICSE) यामधून १२ वीं मध्ये कमीत कमी ८० टक्के व जे केंद्र शासनाच्या उन्नत उत्पन्न गटात येत नाहीत व ज्यांना इतर कोणतीही शिष्यवृत्ती मिळत नाही. अशा प्रकारच्या सर्व प्रवर्गातील विद्यार्थ्यांना ही शिष्यवृत्ती योजना लागू होणार आहे. या शिष्यवृत्तीबाबत सविस्तर माहिती व अर्जाचा नमुना भारत सरकारच्या www.education.nic.in या वेबसाईटवर उपलब्ध असून संचालक उच्च शिक्षण यांच्या www.dirhe.org वर देखील उपलब्ध आहे.

याप्रकरणी अंमलबजावणी करण्यासाठी सुचना निर्गमित करण्याची बाब शासनाच्या विचाराधीन होती.

शासन निर्णय:- केंद्र शासनाच्या मानव संसाधन विकास मंत्रालयाच्या दिनांक ६ नोव्हेंबर, २००८ च्या पत्रान्वये लागू केलेल्या 'सेंट्रल सेक्टर स्कॉम ऑफ स्कॉलरशिपची'

अंमलबजावणी करण्यासाठी संचालक, उच्च शिक्षण यांची 'नोडल ऑफीसर' म्हणून नियुक्ती करण्यात येत आहे.


प्रस्तुत योजनेची अंमलबजावणी होण्याच्या दृष्टीने राज्य शासन तथा केंद्र शासन यांचेशी समन्वय साधून ही योजना यशस्वीरित्या अंमलात आणून त्याचा लाभ योग्य त्या लाभार्थींना प्राप्त होण्याच्या दृष्टीने विहित वेळेत कार्यवाही पूर्ण करण्याची नोडल ऑफीसरची जबाबदारी राहिल.

संचालक, उच्च शिक्षण यांनी केंद्र शासनाच्या संदर्भाधिन दिनांक ६ नोव्हेंबर, २००८ च्या पत्रास अनुसरून पात्र लाभार्थ्यांकडून विहित नमुन्यात अर्ज मागविणे, त्याची छाननी करणे, केंद्र शासनास सवरची माहिती उपलब्ध करून देणे यासारखी सर्व कामे करावयाची आहेत.

प्रस्तुत योजनेची नामांकित मराठी, इंग्रजी, उर्दू आणि हिंदी भाषेतील किमान एका वृत्तपत्रामध्ये विहित नमुन्यात जाहिरात देण्यात यावी. तसेच, इतर प्रसारमाध्यमातूनही विस्तृत प्रसिध्दी द्यावी.

भारत सरकारने जाहीर केलेली योजना, अर्जाचा विहित नमुना इत्यादी व हा शासन निर्णय इंटरनेट वरील शासनाच्या संकेत स्थळावर उपलब्ध असून त्याचा संकेतांक २००९०१२२१३०८५५००१ आहे.

महाराष्ट्राचे राज्यपाल यांच्या आदेशानुसार व नावाने.


(नि.न.भोसले)

कार्यासन अधिकारी, महाराष्ट्र शासन.

प्रति,

१. संचालक, उच्च शिक्षण, महाराष्ट्र राज्य, पुणे.
२. संचालक, आरोग्य सेवा, मुंबई.
३. संचालक, वैद्यकीय शिक्षण व संशोधन, मुंबई.
४. संचालक, व्यवस्थित शिक्षण, मुंबई विभाग, मुंबई.
५. संचालक, प्रशिक्षण, मुंबई विभाग, मुंबई.
६. संचालक, समाज कल्याण, पुणे.
७. संचालक, कृषी, पुणे.
८. संचालक, माध्यमिक व उच्च माध्यमिक, महाराष्ट्र राज्य, पुणे.
९. सचिव, राज्य माध्यमिक व उच्च माध्यमिक परिक्षा मंडळ, पुणे.
१०. अध्यक्ष, राज्य माध्यमिक व उच्च माध्यमिक परिक्षा मंडळ, पुणे.
११. सर्व विभागीय सहसंचालक, उच्च शिक्षण, महाराष्ट्र राज्य.
१२. महालेखाकार, महाराष्ट्र-१ (लेखा व अनज्ञेयता) (लेखा परिक्षा) मुंबई.
१३. महालेखाकार, महाराष्ट्र-२ (लेखा व अनज्ञेयता) (लेखा परिक्षा) नागपूर.

१४. नि.न. भोसले